



The Story of The Battle of Narnaul

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चुरू

राष्ट्रदूत

Metro

Rashtradoot

He was not merely a warrior, but also a strategist. Over the years, he amassed resources, forged alliances across Rajputana, sought support from distant powers, including Persia, Afghanistan, and Russia

Born With a Silver Spoon

Saving the Peacock Tarantula

epaper.rashtradoot.com

6 महीने पूरे हो गए, अमेरिका के ईरान विध्वंस की कार्यवाही शुरू हुए

इन 6 माह में ट्रंप के बड़बोले दावे पूरे नहीं हुए, बल्कि अब वे ईरान के समक्ष करीब-करीब कुंठित, क्रोधित और तिरस्कृत नज़र आते हैं

—अंजन रॉय—
—राष्ट्रदूत दिल्ली ब्यूरो—
नई दिल्ली, 28 अगस्ता। अमेरिका को ईरान के युद्ध में उतरे हुए पूरे छः महीने हो गए हैं। उस समय डॉनल्ड ट्रंप ने इसे “छोटी सी मुहिम” बताया था, लेकिन अब इसके खत्म होने के कोई आसार नहीं दिख रहे हैं।
पिछले छह महीनों में ट्रंप को कई तरह भारी तरह नुकसान उठाना पड़ा। अब मध्यावधि चुनाव सामने हैं और ट्रंप उस नुकसान को कम से कम करने की पूरी कोशिश कर रहे हैं, लेकिन उन्हें बहुत कम सफलता मिल रही है। इसके विपरीत, कीमतें बढ़ रही हैं। अमेरिका ने अपने दोस्तों को खो दिया है और दुश्मन बढ़ा लिए हैं।
वह युद्ध के अपने घोषित उद्देश्यों में से एक भी हासिल करने में सफल नहीं रहे हैं। इस प्रक्रिया में उन्होंने सुरक्षा देने वाले देश के रूप में अमेरिका की

- अमेरिका की सैन्य कार्यवाही की शुरुआत में ही ईरान के सर्वोच्च नेता **खामेनेई** मारे गए थे, तब ऐसा लगा कि **ट्रंप ईरान को तबाह कर देंगे, पर, खामेनेई के बाद आए ईरान के नेता और ज्यादा कट्टर और अमेरिका के विरोध में दृढ़ साबित हुए।**
- यही नहीं, अमेरिका, ईरान के परमाणु हथियारों के निर्माण ढाँचे को भी **खत्म नहीं कर पाया और होर्मुज़ स्ट्रेट पर भी ट्रंप विफल रहे हैं।** युद्ध से पहले तक **होर्मुज़ एक खुला मार्ग था, जहाँ से कोई भी जहाज गुजर सकता था, पर, अब यह मार्ग ईरान के नियंत्रण में आ गया है।**
- ईरान पर हमले के बाद तेल की कीमतें भी तेजी से बढ़ी हैं, जिससे कई देशों की अर्थव्यवस्थाएँ प्रभावित हो रही हैं फिर भी ट्रंप बड़े-बड़े दावे कर रहे हैं कि उन्होंने **होर्मुज़ पर कब्जा कर लिया है।**

प्रतिष्ठा को भी गंभीर नुकसान पहुंचाया है। अमेरिका से बहुत छोटे एक दुश्मन

ने बहादुरी से उसका मुकाबला किया है और युद्ध लड़ने की नई तकनीकों का

इस्तेमाल करके दिखाया है।
ट्रंप के युद्ध के दो सबसे बड़े उद्देश्य न केवल पूरे होने से बहुत दूर रह गए हैं, बल्कि ऐसा लगता है कि ट्रंप ने ईरान के सामने चुटने टेक दिए हैं।
ट्रंप ने ईरान में सत्ता परिवर्तन और देश में लोकतंत्र बहाल करने की मांग की थी, ताकि लोगों को अभिव्यक्ति और विरोध प्रदर्शन की आजादी मिल सके। ईरान की सरकार ट्रंप और इजरायल के हमलों के बावजूद टिकी रही। युद्ध के पहले ही दिन पूर्व सर्वोच्च नेता अयातुल्ला खामेनेई सहित, कई वरिष्ठ नेताओं की हत्या कर दी गई थी। लेकिन बस इतना ही हुआ। दमनकारी सरकार और ज्यादा मजबूत हो गई है और अमेरिकी सेना के जबरदस्त हमलों के बावजूद, ऐसा लगता है कि लोग सरकार के शासन की आलोचना करने वालों से उसके (शेष अंतिम पृष्ठ पर)

अकाली दल के साथ गठबंधन की वार्ता अभी खत्म नहीं हुई है

हालांकि, भाजपा के संगठन मंत्री बीएल संतोष ने कहा था कि पार्टी पंजाब की सभी 117 सीटों पर चुनाव लड़ेगी, लेकिन इसे अकाली दल पर दबाव बनाने की रणनीति माना जा रहा है

—जाल खंबाता—
—राष्ट्रदूत दिल्ली ब्यूरो—
नई दिल्ली, 28 अगस्ता। “हम सभी 117 सीटों पर चुनाव लड़ेंगे” पंजाब में भाजपा का यह हालिया बयान संकेत दे रहा है कि शिरोमणि अकाली दल (एसएडी) के साथ भाजपा के समझौते की बातचीत टूट गई है। लेकिन राज्य में मतदान होने में अभी करीब छह महीने बाकी हैं और तीन अहम मुद्दों पर बातचीत जारी है।
ये मुद्दे हैं—कौन-सी पार्टी कितनी सीटों पर चुनाव लड़ेगी, कौन-सी सीटें किसके हिस्से में जाएंगी और मुख्यमंत्री तथा उपमुख्यमंत्री पद के लिए किसे चेहरा बनाया जाएगा। पूरे मामले के केन्द्र में ज्यादा मुखर भाजपा है, जिसने अब तक सिख बहुल इस राज्य में बादल परिवार के अकाली दल की तुलना में काफी कनिष्ठ भूमिका निभाई है। सूत्रों के मुताबिक, सीटों के बंटवारे को लेकर बातचीत का एक दौर

- भाजपा सीटों के बंटवारे में ज्यादा सीटें चाहती है, जबकि अब तक वह मात्र 23 सीटों पर ही चुनाव लड़ती रही है।
- भाजपा के ज्यादा सीटों पर दावे का आधार है, 2024 के लोकसभा चुनावों में ज्यादा विधानसभा सीटों पर बढ़त प्राप्त करना, इसमें भाजपा को पंजाब में हालांकि एक भी सीट नहीं मिली, पर वोट प्रतिशत 18.5 प्रतिशत से अधिक था।

पहले ही हो चुका है।
माना जा रहा है कि यह तय हो चुका है कि इस बार भाजपा पहले की तुलना में अधिक सीटों पर चुनाव लड़ेगी। जब भी भाजपा ने एसएडी के साथ गठबंधन में विधानसभा चुनाव लड़ा है, उसने अधिकतम 23 सीटों पर ही चुनाव लड़ा है, जैसा कि 2017 में हुआ था।
2020-21 के कृषि कानूनों के विरोध में एसएडी के गठबंधन से अलग होने के बाद, भाजपा ने पूर्व कांग्रेस

मुख्यमंत्री कैप्टन अमरिंदर सिंह की पंजाब लोक कांग्रेस और सुखदेव सिंह ढीडसा के नेतृत्व वाले एसएडी के गुट के साथ गठबंधन किया था। इस गठबंधन में करीब 70 उम्मीदवार भाजपा के चुनाव चिन्ह पर मैदान में उतरे थे, पर भाजपा को केवल दो सीटें मिली। इस बार अधिक विधानसभा सीटों की मांग के पीछे भाजपा का आधार 2024 के लोकसभा चुनाव में उसका (शेष अंतिम पृष्ठ पर)

बिलासपुर एयरपोर्ट पर विमान का टायर फटा

बिलासपुर, 28 अगस्ता। छत्तीसगढ़ के बिलासपुर स्थित बिलासा देवी केवट हवाई अड्डे (चक्करभाठा) पर शुक्रवार को एक बड़ा विमान हादसा टल गया।
दिल्ली से बिलासपुर पहुंची अलायंस एअर की फ्लाइट (91697)

- पायलट की सूझबूझ से सभी यात्री सुरक्षित रहे।

की रनवे पर लैंडिंग के दौरान अचानक विमान का टायर फट गया।
लैंडिंग के वक्त जोरदार आवाज के साथ टायर फटने के बावजूद पायलट ने विमान का संतुलन बिगड़ने नहीं दिया और उसे सुरक्षित रूप से रनवे के किनारे रोक लिया।
हालांकि, टायर फटने की वजह से फ्लाइट कई मीटर तक घिसटती रही। फ्लाइट ने सुबह 10:55 बजे दिल्ली से बिलासपुर के लिए उड़ान भरी थी।
सूचना मिलते ही एयरपोर्ट का फायर और रेस्क्यू दस्ता तुरंत मौके पर (शेष अंतिम पृष्ठ पर)

बैरियर लेक ओवर फ्लो, दूसरी बार भारी बाढ़ आ सकती है, नेपाल में

नेपाल पुलिस ने शुक्रवार को चेतावनी जारी की, तिब्बती क्षेत्र में बाँध टूट गया है। इसके बाद चीन के सरकारी मीडिया ने भी बैरियर झील ओवर फ्लो होने की जानकारी दी

—जाल खंबाता—
—राष्ट्रदूत दिल्ली ब्यूरो—
नई दिल्ली, 28 अगस्ता। तिब्बत में ग्लेशियर के मलबे से बनी एक झील के उफ़रने के बाद तिब्बत और नेपाल में राहत एवं बचाव अभियान रोक दिया गया है। झील उफरने से नेपाल में एक और बाढ़ आने का खतरा पैदा हो गया है। वहीं, अचानक आई विनाशकारी बाढ़ में सैकड़ों लोगों की मौत के बाद बचाव दल 1,468 लापता लोगों की तलाश में जुटे हुए हैं।
नेपाल में आई भयावह एवं अचानक बाढ़ के बाद बचे लोगों को खोजने की मुहिम को एक और झटका लगा है। नेपाल-तिब्बत सीमा के पास हाल ही में बनी एक झील उफरने लगी है, जिससे दूसरी जानलेवा बाढ़ आने का

- बैरियर झील उफरने के बाद चीनी अधिकारियों ने बचाव कार्य रोक दिया और बचाव दलों को सुरक्षित जगहों पर भेज दिया।
- इस झील में 20 लाख घन मीटर से ज्यादा पानी है और यह ग्यिरोंग पोर्ट से मात्र 10 किलोमीटर दूर है, जिससे भारी विनाश की आशंका है।

खतरा पैदा हो गया है।
बुधवार को सीमा के पास ग्लेशियर के टूटने के बाद हुए हिमखंड-पथर के हिमखलल से अचानक आई बाढ़ में नेपाल और तिब्बत की सीमा के दोनों ओर कम से कम 475 लोगों की मौत हो गई है और करीब 1,500 लोग अभी भी लापता हैं। पानी, कीचड़ और मलबे के तेज बहाव में घर, वाहन, सड़कें और

पुल बह गए हैं तथा पूरा इलाका मलबे के नीचे दब गया है।
नेपाल पुलिस ने शुक्रवार को चेतावनी जारी की कि “तिब्बती क्षेत्र में एक बांध टूट गया है।” इसके बाद चीनी सरकारी मीडिया ने भी पुष्टि की कि एक बैरियर झील से “आज पानी का ओवरफ्लो हुआ है।” इससे नेपाल-तिब्बत को जोड़ने वाले आपदा प्रभावित

सीमा मार्ग के आसपास फिर बाढ़ आने का खतरा बढ़ गया है। नई बनी झील को लेकर बड़ी चिंताओं के कारण इलाके में बचाव अभियान रोकना पड़ा है।
चीनी अधिकारियों ने शुक्रवार को बचाव अभियान रोक दिया, क्योंकि ग्लेशियर टूटने के कारण मलबे से बनी बैरियर झील उफरने लगी। यह झील ग्यिरोंग बंदरगाह से करीब 10 किलोमीटर दूर है और इसमें 20 लाख घन मीटर से अधिक पानी जमा है। झील के टूटने की आशंका के चलते चीनी बचावकर्मियों और वाहनों को आपदा स्थल से हटाकर सुरक्षित स्थान पर भेजा गया है।
नेपाल सरकार ने भी भोतेकोशी और त्रिशुली नदियों के किनारे बसे (शेष अंतिम पृष्ठ पर)

हाईकोर्ट ने एसएफएसएल भर्ती रद्द करने के प्रस्ताव पर रोक नहीं लगाई

रांची, 28 अगस्ता। झारखंड लोक सेवा आयोग (जेपीएससी) के विज्ञापन संख्या 10/2025 (बैकलॉग) के तहत स्टेट फॉरसिक साइंस लैबोरेट्री

- राज्य सरकार ने नियुक्ति प्रक्रिया को रद्द कर दिया था, जिसके खिलाफ हाईकोर्ट में याचिका लगी थी।

(एसएफएसएल) में सहायक निदेशक/वरिष्ठ वैज्ञानिक अधिकारी के पद पर नियुक्ति प्रक्रिया रद्द करने के राज्य सरकार के आदेश को चुनौती देने वाली याचिका पर शुक्रवार को झारखंड उच्च न्यायालय में सुनवाई हुई।
(शेष अंतिम पृष्ठ पर)

जयपुर, जोधपुर, भरतपुर संभाग की बैठक जारी, फाइनल लिस्ट आज घोषित होगी

मुख्यमंत्री भजनलाल ने प्रदेश अध्यक्ष व निकाय चुनाव प्रभारी के साथ बैठकों में भाग लिया

जयपुर, (निर्स), 28 जनवरी। नगर निकाय चुनाव में वॉर्ड-वार प्रत्याशियों के चयन को लेकर भाजपा में मंथन का दौर लगातार दूसरे दिन शुक्रवार को भी जारी रहा। पार्टी ने संभाग-वार बैठकों में दावेदारों के तीन-तीन नामों के पैलल पर चर्चा कर अधिकांश वॉर्डों के प्रत्याशियों के नामों पर सहमति बनाने का प्रयास किया।
गुरवार को बीकानेर संभाग के कुछ निकायों पर चर्चा अधूरी रह गई थी, जिसके कारण शुक्रवार को बीकानेर के शेष निकायों के साथ कोटा संभाग के निकायों पर मंथन किया गया। देर रात तक दोनों संभागों के अधिकांश निकायों में प्रत्याशियों

के नाम तय कर लिए गए। भरतपुर संभाग के कुछ निकायों के पैललों पर भी चर्चा कर नाम फाइनल किए गए।
अब शनिवार को भरतपुर संभाग के शेष निकायों के साथ जयपुर और जोधपुर संभाग के वॉर्ड-वार पैललों पर चर्चा की जाएगी। इसके बाद प्रदेश के अधिकांश निकायों और वॉर्डों में भाजपा प्रत्याशियों के चेहरे तय होने की संभावना है।
पार्टी ने नामांकन की अंतिम तिथि 31 अगस्त को देखते हुए शनिवार से ही निकाय-वार प्रत्याशियों की सूची जारी करने की तैयारी शुरू कर दी है। माना जा रहा है कि शनिवार तक अधिकतर वॉर्डों के उम्मीदवारों के नाम घोषित कर

- भाजपा के लिए वो वॉर्ड चुनौती बने हुए हैं, जहाँ स्थानीय नेताओं और दावेदारों में किसी एक नाम पर सहमति नहीं बन पा रही है। ऐसे वॉर्डों में संभाग प्रभारी, स्थानीय नेताओं से समन्वय कर सहमति बनाने का प्रयास करेंगे।

दिए जाएंगे।
दो दिनों की बैठकों में अजमेर, उदयपुर, बीकानेर और कोटा संभाग के निकायों के साथ, भरतपुर संभाग के कुछ निकायों में भी प्रत्याशियों के नामों पर चर्चा कर निर्णय किए जा चुके हैं। इन बैठकों में मुख्यमंत्री भजनलाल शर्मा, भाजपा प्रदेशाध्यक्ष मदन राठौड़, निकाय चुनाव प्रभारी चंद्रशेखर बावनकुले, संभाग प्रभारी और सहप्रभारी, निकाय प्रभारी,

संभागीय निकाय चुनाव संचालन समिति के सदस्य, जिलाध्यक्ष, जिला संगठन प्रभारी, विधायक, पूर्व विधायक, सांसद और अन्य प्रमुख नेता शामिल थे।
भाजपा के सामने सबसे बड़ी चुनौती उन वॉर्डों में प्रत्याशी चयन को लेकर बनी हुई है, जहाँ स्थानीय नेताओं और दावेदारों के बीच किसी एक नाम पर सहमति नहीं बन पा रही है। ऐसे वॉर्डों में संभाग प्रभारी स्थानीय

नेताओं से समन्वय कर सहमति बनाने का प्रयास करेंगे। पार्टी सूत्रों के अनुसार, जहां सहमति नहीं बन पाएगी, वहां तीन नामों के पैलल में से जीत की सबसे मजबूत संभावना वाले दावेदार के नाम पर अंतिम मुहर लगाई जाएगी।
इन वार्डों में स्थानीय संगठन की रिपोर्ट, उम्मीदवार की क्षेत्रीय पकड़, जनाधार और जीत की संभावना को प्राथमिकता दी जाएगी। ऐसे कुछ विवादित वॉर्डों के प्रत्याशियों की घोषणा नामांकन की अंतिम तिथि 31 अगस्त की सुबह तक किए जाने की संभावना भी जताई जा रही है।
भाजपा प्रदेश कार्यालय से रवाना होते समय निकाय चुनाव प्रभारी

चंद्रशेखर बावनकुले ने मीडिया से बातचीत में कहा कि प्रधानमंत्री नरेन्द्र मोदी और मुख्यमंत्री भजनलाल शर्मा के नेतृत्व में भाजपा ऐतिहासिक जीत की ओर बढ़ रही है।
कांग्रेस पर निशाना साधते हुए उन्होंने कहा कि कांग्रेस के पास अब कुछ नहीं बचा है और वह केवल हल्ला-गुल्ला करना जानती है। निकाय चुनाव की तारीख नजदीक आने के साथ ही, भाजपा ने प्रत्याशी चयन की प्रक्रिया को अंतिम चरण में पहुंचा दिया है। शनिवार की बैठकों के बाद पार्टी की पहली बड़ी प्रत्याशी सूची आने की संभावना है, जिस पर प्रदेशभर के दावेदारों और राजनीतिक कार्यकर्ताओं की नजरें टिकी हुई हैं।

- नेस्ले, पेप्सिको और कोका-कोला जैसी कंपनियां इस कदम का विरोध कर रही हैं क्योंकि इससे बिक्री पर असर पड़ने की आशंका है।

मानक प्राधिकरण (एफएसएसएआई) ने अधिक चीनी, नमक या फेट वाले खाद्य और पेय पदार्थों के पैकेट पर लाल रंग का चेतावनी लेबल लगाने का प्रस्ताव दिया है।
इससे उपभोक्ता उसे खरीदने से पहले स्वास्थ्य को होने वाले नुकसान (शेष अंतिम पृष्ठ पर)